



Lotu 'o e 'Amanaki Lelei

Siope 14:7-9

*“He ‘oku ai ha ‘amanaki ki he ‘akau,
Kapau ‘e tā, ‘e toe huli hake, Pea ‘e ‘ikai tuku
‘ene muka;
Neongo ‘oku motu‘a hono aka ‘i he kelekele,
Pea mate hono sino ‘i he efu,
Ka ‘i he nanamu mai ha vai te ne huli hake, ‘O
to‘ulu hangē ha ‘akau mui.”*



**Rev. Dr. Adlene
Kufarimai**
*Director of Connectional
Ministries North
Alabama Conference
Birmingham, AL*

Hangē 'oku 'asili hake e siva e 'amanakí 'i hotau mamani he

'aho ni. 'E 'Otua, 'oku hange 'oku nenefu homau loto 'i he feke'ike'i, taufehi'a, ta'efiemalie, loto mamahi, mo e ngaahi palopalema lahi kehekehe 'o e mo'ui. 'I he fa'ahita'u ko 'ení, tokoni'i kimautolu 'Eiki ke mau vakai'i homau lotó pea fakatomala mei he me'a 'oku 'ikai fakahōifua ki ho 'aó.

Mahalo 'e hange 'emau mo'ui ko ha faka'au'auhifo ni motu'a. 'Ia Siope 14:7-9 'okú ke fakamanatu mai ai kia tekimautolu 'a e 'amanaki lelei 'o e mo'ui, 'a ia neongo pe koe ha.

'I he mamani fakamavahvahe fakamatakali ko 'eni, 'oku ou lotu atu 'Eiki: huli mai 'iate kimautolu ha fisi 'o e 'ofa, huli 'iate kimautolu ha fisi 'o e uouangataha, huli 'iate kimautolu 'ae fisi 'o e fetauhi'aki, huli 'iate kimautolu 'ae fisi 'o e fakamolemole mo e fakalelei.

'E 'Eiki, 'oku ou lotua ke fakafonu homau loto 'aki e malohi 'o e Laumalie Ma'oni'oni kemau fononga fakataha 'i he ngaue 'o e fakamaau totonu. 'Oku ou lotua ke mau hoko kotoa ko e "kau tauhi 'o homau ngaahi tokouá." Fakafo'ou homau lotó koe'uhí ke mau lava 'o tō ha ngaahi va'a fo'ou 'oe 'ofá. Tokoni'i kimautolu 'Eiki, ke mau hoko ko ha kakai 'oku mau ma'u ha 'amanaki lelei ki he ni'ihí kehe. Tuku ke 'i ho mau 'Eiki ko Sīsū Kalaisí 'a 'emau 'amanaki lelei, 'a ia na'e hā'ele mai koe 'uhí ke mau fakalelei mo la. 'Omi kiate kimautolu 'a e tui mo e 'amanaki lelei, 'e malava 'a e fakamaau totonu 'ia te koe pea fakafou mai foki 'ia te koe. 'Emeni



Benjie B. Benitez, OSL
*Pastor at First UMC-
Dagupan Temple
Dagupan City,
Philippines*

'E 'Otua ko homau FakaTupu'anga , ko koe 'a e 'Otua 'oku ne foaki 'a e ngaahi lanu ki he 'emau mo'ui. 'I he ngaahi taimi 'o 'emau mamahi mo e vaivaí fakatou'osi 'i he sinó mo e laumālié, 'okú ke fakamanatu mai ai 'oku 'ikai ke mau tuēnoa. 'E lava ke mau fe fua 'aki 'emau ngaahi kavengá. Ko ia 'e ma'ama'a ange 'a e kavenga mamafa ko ia. Kapau 'e tuku hifo kimautolu 'e he ngaahi palopalemá mo e faingata'á, te mau tū'ulutui 'o tānaki homau mālohí pea te mau tu'u hake. 'I he faka'au ke motu'á, te mau manatu'i ma'u pē kapau 'oku 'i ai ha 'amanaki lelei, 'oku 'i ai 'a e mo'ui. 'I he ngaahi taimi faingata'a ni, ko koe 'a homau 'amanaki lelei moe mālohí. 'Oku mau falala kia Sísū, koia 'a e 'amanaki mo'ui. 'Emeni



Rev. John Oda
*Program Manager,
Asian American
Language Ministry Plan
Pinole, CA*

'Otua Anga'ofa mo 'Alo'ofa,

'Oku fa'a mo'ua homau 'atamai he manatu kihe kuohili pe ko 'emau feinga ke tala 'a e kaha'u. 'Okú mau loto ke 'ilo'i 'e lelei 'a e me'a kotoa pē. 'Oku mau loto ke fakapapau'i 'e sai pē homau ngaahi 'ofa'angá, pea 'oku malu homau tu'unga 'i he māmaní. Tokoni'i kimautilu ke fakalelei'i 'emau falala kiate koe, 'e 'Eiki. 'Omi kiate kimautilu 'a e 'ilo 'oku fakafou 'iate Koe, pea ko Koe pe, 'a e feitu'u 'oku nofo ai 'emau 'amanaki lelei. Foaki mai ke mau hokohoko atu ke tupulaki 'i he 'ilo kiate Koe, koe'uhi ke nonga homau loto fekau'aki mo e kaha'u. Lolotonga e ngaahi taimi ta'epau ko 'eni, tokoni'i kimautilu ke tu'u ma'u 'emau 'amanaki tui kiate Koe pe. 'Oku mau lotu kotoa 'eni 'i ho huafa Tapuha. 'Emeni



Kenneth Dulanias Base
*Local Youth Pastor
at UMC-Mortola St.
Cagayan de Oro City,
Philippines*

'Otua 'o e Mā'oni'oni mo e 'Ofá

Ue'i homau loto fefeka pea ue'i kimautilu

ki he fai fakamaau totonú.

Fakaivia kimautilu ke mau tokoni'i 'a kinautilu koia 'oku tautonu ai e nunu'a 'o e taú, fehikitaki, masivá, manavaheé, loto - mo'ua, fakafe'atungia, mo e laulanú. Foaki mai ha loto 'okú malava ke ue'i 'a e lotó mo ha nima 'okú ne hiki hake ho kakai ongosia. Ko ha loto 'oku ne hiki 'a e fakamaau totonu mo laiki 'a e kovi. 'Oku mau kole atu ki ho taloni fakalangí ke pule'i kimautilu pea hū mai kiate kimautilu. Fakataha'i kimautilu 'i he malohi 'o ho Laumalie Ma'oni'oni pea 'ataka'i kimautilu 'aki ho'o 'alo 'ofa ta'engata mo e fakamaau totonu. 'Emeni



**Reverend Michael
Anthony Parker II,
M.Div.**

*Lead Pastor at Journey
United Methodist
Church
Temple Hills, MD*

Ko e 'Otua 'o e 'amanaki lelei mo e kakai kotoa pē, 'i ha māmani 'okú ne 'ai ke faingofua pehē, 'oku mau fili ai ke 'oua na'a nau ta'etui. 'Oku mau fili ke 'oua na'a mau ta'efalala. 'Oku mau fili ke 'oua na'a mau mo'ui veiveiua pe fakafiemalie mo 'ufi'ufi' 'emau manavahē. 'Oku mau fili ke 'oua na'a mau lotofo'i. 'Oku mau fili ke 'oua na'a mau nofo, mālōlō, pe taulanga 'i he matāfanga 'o e lotofo'i. Ko homau hisitōliá mo Koe, ko e 'Otua 'o e ngaahi faingamālie kotoa pē, 'oku fonu ia 'i he fa'ifa'itaki'anga 'o ho'o malava ta'e-hano-tatau, 'i he momeniti ki he mōmeniti 'o Ho mālohi ta'efakangatangata, pea fetaulaki mo Ho'o 'alo'ofa ta'efakangatangata.

Na'a mo e ngaahi toafa 'oku mau 'ilo'i ko homau mo'ui faka'aho, 'oku 'iate Koe 'emau 'amanaki lelei, Vai 'oe mo'ui, pea 'oku mau 'ilo 'oku 'i ai ha 'amanaki lelei ma'amautolu. 'Oku 'i ai e 'amanaki lelei ki he ongosia mo e ma'u halá. 'Oku 'i ai ha 'amanaki lelei ki he fakatokilalo mo e kau faingata'a'ia.

Ko hono mo'oni, 'oku 'ikai ke ke loto ke li'aki kimautolu heni. Ko 'emau maama koe 'i he ngata'anga homau hala, ka ko homau hoa ma'u pe 'i he fononga. 'Oku mau falala 'e hanga 'e he faitu'u 'okú ke taki kimautolú kiai 'o 'ai ke mau fōtunga, ngāue, mo hangē pē ko Koé. 'I he fakafalala 'a e fu'u 'akau ki he nanamu 'o e vai ke faka'ata 'ene tupu, 'oku mau fakafalala atu kiate Koe, ko e 'Otua Ma'oni'oni, he ko e me'a te ke 'ai ke mau tatau mo Koe.

'Oku mau lotu 'i ho huafa Tapuha 'a koe 'oku mau 'amanaki ki ai. 'Emeni



**Rev. Dr. Carlos
A. Ramos Graulau**
*GCORR Board Member
Maj Deputy Wing
Chaplain USAF
& Dr. Waleska Serrano
Columbus, MS*

'Eiki, 'omi ha 'amanaki lelei ma'a kinautolu 'oku masiva.

'Eiki, 'omi ha 'amanaki lelei ki he kolo 'oku kei nofo 'I he laulanu.

'Eiki, 'omi ha 'amanaki lelei kiate kinautolu 'oku fehangahangai mo e laulanu 'i he ngaahi feitu'u kehekehe 'i he sosaieti.

'Eiki, 'omi ha 'amanaki lelei kia tekinautolu 'oku 'ikai 'iai ha toe 'amanaki.

'Eiki, 'omi ha 'amanaki lelei ma'a kinautolu 'oku tautonu ai e tau.

'Eiki, 'omi ha 'amanaki lelei ki he ngaahi faingata'a 'oku fakafou mai koe 'uhi koe tauhi fānaú.

'Eiki, 'omi ha 'amanaki lelei kia tekinautolu koe 'uhi koe fānau 'o māmani.

'Eiki, 'omi ha 'amanaki lelei ki he ngaahi Siasi kotoa 'i mamani 'I he 'enau tokoni'i honau kolo ki hono malu'I kinautolu mei he laulanu kehekehe fakamatakali.

'Eiki, 'omi ha 'amanaki lelei ki he kau taki fakapule'anga 'i he 'enau fehangahangai mo e fakamaau ta'etotonu

'Eiki, 'omi ha 'amanaki lelei!

'Oku mau lotua kotoa 'eni 'i ho Huafa Mā'oni'oni. 'Emeni.

1 Tesalonika 5:17-Lotu ta'etuku.



Sifa Hingano
*Pastor at Cal-Nev
Conference UMC
Oakland, CA*

Tau lotu mu'a— ketau lotu.

Koe 'Otua 'o e fakatupú, na'á ke ngaohi 'a e langí mo e māmaní, neongo na'e 'ikai hano fōunga pe fotunga 'o e māmaní ka na'á ke pehē "ke maama." Pea na'e 'i ai ha mo'ui 'i ha mamani na'e 'ikai ha 'amanaki lelei.

Fakafeta'i atu, 'e 'Otua, 'oku 'i ai ha 'amanaki lelei ki homau māmaní.

Na'a ke fakafonu 'a e mamani 'aki 'a e fa'ahinga me'a mo'ui kotoa pe pea na'a ke vakai ki hono lelei.

Fakafeta'i atu, 'e 'Otua, 'oku 'i ai ha 'amanaki lelei ki hotau māmaní.

Na'á ke ngaohi kimatolu 'i ho tataú, 'i ho 'īmisi fakalangí ko e tangata mo e fefine pea 'okú mau mahu'inga tatau pē kiate koe. Na'á ke 'omi kiate kimautolu 'a e fatongia ke tokanga'i ho fakatupú. Na'á ke tāpuaki'i ho fakatupú pea ngaohi ia ke mā'oni'oni.

Fakafeta'i, 'e 'Otua, 'oku 'i ai ha 'amanaki lelei ki homau mamani

'Oku mau kole fakamolemole atu 'Otua, kuo mau tauhi kovia ko'o fakataupu, pea ne mau tafoki meiate koe, 'a koe ko homau 'Otua 'ofa. Na'a ke foaki mai ho foha pe taha ko Sisu Kalaisi ke huhu'i ho mamani pea fakahaofi kimautolu mei he 'emau angahala,

Fakamalo atu e 'Otua, na'a ke foaki mai ha 'amanaki lelei ma'a kimautolu he 'aho ni pea mo ho mau 'apongipongi, 'i he huafa 'o Sisu Kalaisi ko ho mau 'Eiki mo ho mau Fakamo'ui. 'Emeni